

జూన్ 26న 'సేవ్ అగ్రికల్చర్, సేవ్ డెమోక్రసీ' నినాదంతో ఆందోళనకు సంయుక్త కిసాన్ మోర్చా పిలుపు

ఢిల్లీ సరిహద్దులనే ఆవాసంగా చేసుకొని మూడు నల్లచట్టాల రద్దే ప్రధాన డిమాండ్ గా రైతాంగం ఆందోళన ప్రారంభించి 7 మాసాలు పూర్తవుతున్న సందర్భాన్ని; 1975 నాటి 'అత్యయిక పరిస్థితి'కి 46 సం॥లు అయిన సందర్భాన్ని పురస్కరించుకొని రైతాంగ ఉద్యమానికి నాయకత్వం వహిస్తున్న వివిధ రైతు, కూలీ సంఘాల ఐక్యవేదిక సంయుక్త కిసాన్ మోర్చా ఆందోళనకు పిలుపునిచ్చింది. 'సేవ్ అగ్రికల్చర్, సేవ్ డెమోక్రసీ' నినాదంతో జూన్ 26వ తేదీన దేశంలోని అన్ని రాష్ట్రాలలోనూ గవర్నర్ కార్యాలయాల వద్ద నిరసన ప్రదర్శనలు, ధర్నాలు నిర్వహించి, గవర్నరు ద్వారా రాష్ట్రపతికి విజ్ఞాపనపత్రాన్ని అందజేయాలని పిలుపునిచ్చింది.

గత 7 నెలలుగా తీవ్రమైన చలి, ఎండ, వానలను, వాతావరణ ప్రతికూలతలను రైతాంగం ఎదుర్కొని ముందుకు సాగుతున్నారు. రిపబ్లిక్ దినోత్సవాన పాలకులే సృష్టించిన గందరగోళాన్ని సాకుగా చేసుకొని, రైతాంగ ఉద్యమంపై తీవ్ర నిర్బంధాన్ని ప్రయోగించారు. దేశద్రోహం నేరంతో సహా పలు కేసులు రైతాంగంపై మోపి అరెస్ట్ చేసి నిర్బంధించారు. రైతాంగ ఆందోళన శిబిరాలను తొలగింపజేసే ప్రయత్నాలు చేశారు. మరోవైపున కరోనా దేశవ్యాపితంగా వ్యాపిస్తున్న విపత్కర పరిస్థితులను కూడా లెక్కచేయకుండా రైతాంగం నిశ్చయాత్మకంగా తమ ఆందోళనను కొనసాగిస్తున్నారు. ఈ నేపథ్యంలో ఎస్కెఎమ్ ఇచ్చిన జూన్ 26వ తేదీ పిలుపును విజయవంతం చేయాలని ఏఐకెఎమ్కెఎస్ విజ్ఞప్తిచేస్తోంది.

యస్.ఝాన్సి
కో కన్వీనర్, ఏఐకెఎమ్కెఎస్